

# دلائلہن و الآثار

(۴)

از جناب مولوی نجم الدین صاحب اصلاحی

روایت معنعن اس روایت کو کہتے ہیں جس میں ایک راوی اور پرکار راوی سے بلفظ عن  
روایت کرتا ہے۔ یعنی وہ کہتا ہے کہ یہ روایت میرے پاس فلان شخص سے آئی ہے۔ اس میں یہ بات  
ہمیں کھلتی کہ اس نے اُس سے خود حدیث سنی ہے یا پیچ میں کوئی راوی اور ہے جس کا نام نہیں بیا گیا  
اسی یہ معنعن روایت میں تسلیس یا ارسال کا شبهہ ہوتا ہے۔ لیکن اس سے انکار نہیں کیا جا سکتا کہ  
نقطع عن و قلل کا استعمال اکثر ارباب فن کے نزدیک مطلق اجازت و اتصال کے لیے ہوتا ہے۔ چنانچہ  
تدربیب میں ہے کہ ”اس زمانہ میں عن کا استعمال بکثرت اجازت کے معنی میں ہوا ہے مثلاً اگر کوئی کہے  
کہ قس ٹوٹ علی فلان عن فلان تو اس سے مطلب یہ ہو گا کہ وہ اس سے روایت کرنے کی اجاز  
رکھتا ہے۔“ امام نوادی فرماتے ہیں کہ ”اس زمانہ میں عن کا استعمال زیادہ ترا جازة کے لیے ہوتا ہے،  
پس جب محدثین میں سے کسی نے کہا یا کہ قس ات علی فلان عن فلان تو اس سے مراد یہ ہوتی ہے  
کہ اس نے اس سے بطور اجازت روایت کی ہے۔“

اسی بنابری ہو کا مذهب ہے کہ آن مثل عن اتصال کے لیے موضوع ہے لہذا چو راوی  
شیخ کا معاصر ہو اور بلفظ عن شیخ سے روایت کرے اسکی روایت سماع پر محوال ہو گی بشرطیکہ مدرس نہ ہو  
بعض کے نزدیک نقطع عن کے ساتھ ایک ہم عشر شخص کی روایت اس شرط سے سماع پر محوال کی جائیگی کہ

دو نوں کی ایک بار ملاقاتات ثابت ہوتا کہ بلطف عن روایت کرنے میں رسول خپن کا جواحتمال ہے وہ رفع ہو جائے۔ علی بن المدینی اور امام بخاری وغیرہ ناقدرین فن کا یہی مذہب ہے۔ بہر حال مطلق احتمال سماع کوئی چیز نہیں جب تک کہ واقعی روایی اور مردی عنہ میں ملاقاتات اور سماع ثابت نہ ہوں اور روایی تدبیس نہ کرتا ہو۔ علامہ ابن عبد البر نے ہنایت عده بات فرمائی ہے کہ حروف الفاظ وغیرہ کا کوئی اعتبار نہیں ہے بلکہ دیکھنا یہ چاہیے کہ آیا ملاقاتات، ہم فتنی، سملع، مشاہدہ وغیرہ کا ثبوت ہے یا نہیں۔ اگر تاریخی ثابت ہے تو مخف اس بنا پر حدیث روہنیں کی جاسکتی کہ وہ مقرر اصطلاحی الفاظ کے ساتھ روایت نہیں کی گئی ہے۔ ہاں اگر یہ ثابت نہ ہو تو بلاشبہ احتمال تقار و سماع عدم تقار و سماع سے بدل جائیگا اور روایت مردود ہو گی۔ نیز یہ بات بھی سامنے رکھنی چاہیے کہ جب کوئی روایت صحابی لفظ عن یا آن اور قائل یا سمعت سے بیان کردے تو تمام سلسہ متصل سمجھا جاتا ہے، مخف اس وجہ سے کہ صحابی کی عدالت و ثقہت متفق عیید ہے۔

اس سے یہ بات واضح ہو گئی کہ ائمہ فن وار باب کمال جو تدبیس نہ کرتے ہوں ان کی تقدیم میں لفظ عن وغیرہ اجازت پر محول ہو گا اور روایت قبول ہو گی۔ حضرت امام بخاری سے کسی نے ایک مرتبہ ایک حدیث کے متعلق سوال کیا جس میں تدبیس ہونے کا گمان تھا۔ آپ نے فرمایا وہ کہ یہ تم کو گمان ہے کہ میں تدبیس کرتا ہوں، حالانکہ میں نے اسی تدبیس کے شبہ پر ایک شخص کی دس ہزار حدیثیں ترک کر دیں، اور اسی قدر نہیں بلکہ اس سے زائد چنانچہ ابی بیہ بہت مشاہدیں موجود ہیں کہ امام بخاری نے اسی شبہ پر بہت سے لوگوں کی روایتوں کو ترک کر دیا۔

اس سلسہ میں ایک مثال پیش نظر رکھنی چاہیے۔ امام علی رضا رضی اللہ عنہ ایک حدیث اس سند کے ساتھ روایت فرماتے ہیں: حدثنی ابی موسیٰ الكاظم عن ابیه جعفر الصادق عن ابیه محمد الباقر عن ابی علی بن العابدین عن ابیه شہید کر بلا

عن ابیہ علی امر تقضی۔ امام احمد ابن حنبل رحمۃ اللہ علیہ اس روایت کے متعلق فرماتے ہیں کہ ”اگر یہ سند کسی مجنون کے سامنے پڑھی جائے تو اس کا جنون دور ہو جائے ۔“ یعنی یہ اب تھی قوی سند ہے کہ اس کی صحت میں کسی شبہ کی گنجائش نہیں۔ اب غور کیجیے کہ یہ پورا سند سند معنون ہے۔ اگر روایت کا معنون ہوتا مطلقاً صحت روایت اور رفع و انفال کے منافی ہوتا تو یہ روایت تاقابل اعتیار ہوتی۔ مگر اس میں تدلیس کا کوئی قائل نہیں۔

**تدلیس کے سیاسی اسباب** ابسا اوقات نہایت مستند و معتبر لوگوں کو بھی محض سیاسی اسباب کی بناء پر بظاہر تدلیس سے کام لینا پڑتا ہے۔ مثلاً حسن بھری جو بنی ایمیر کے خالمانہ دور میں تھے، اپنی روایات میں حضرت علی کا نام نہیں لیتھا اور ان کا واسطہ چھوڑ کر حدیث بیان کرتے ہیں۔ اس راد کو جو لوگ سمجھتے تھے وہ بے دیکھے بھائے تدلیس کا الزام عائد کر دیتھے سے پر بھیز کرتے تھے۔ چنانچہ علی بن المدائی فضل کرتے ہیں کہ حسن بھری سے مرسل روایت اگر ثقات کے واسطے سے آئی ہو تو وہ صحاح کے حکم میں ہے۔ اصل یہ ہے کہ کوئی وبصرہ یہ دو اسلامی شہر حضرت عمر فاروقؓ کے ایماء سے آباد کرائے گئے تھے جنکی خاک سے امام عظامؓ، قاضی ابو یوسفؓ، حسن بھری، مالک بن دینارؓ، ابن سیرینؓ، خلیل صاحبؓ عروض وغیرہم اکابر رجال پیدا ہوئے۔ حر میں شرکیین کے بعد ان ہر دو شہروں کو وسعت علم اور اشاعت حدیث کے اعتبار سے خاص اہمیت حاصل ہے، اور انہیں دارالعلوم کا لقب دیا گیا ہے۔ امام ذہبیؓ نے اسلام کے دوسرے تیسرا دوسرے جن لوگوں کو حاملین حدیث کا لقب دیا ہے اور ان کے متقل تراجم لکھے ہیں ان میں سروق بن الاجدع، اقتادہ، مشعبہ وغیرہم فن حدیث کے امام اسی سرزین کے رہنماؤں پا نزیل تھے۔ لیکن یہ ایک علمی اور تاریخی حقیقت ہے کہ اہل سجادہ، حضرت، مقرر، عوامی، خراسان، تجہیل، اصبهان، بلاد فارس، خوزستان اور ماوراء النہر میں شاید ہی کوئی امام تدلیس پیدا ہوا ہو، اس کے برعکس کوفر اپنے سیاسی و مذہبی سلسلہ کی وجہ سے تدلیس کا مرکز تھا۔ تھوڑے سے لوگ بصرہ کے تھے، باقیہ کل

کے کل کوفہ کے رہنے والے ایک مستقل سیاسی ذنگل کی حیثیت رکھتے تھے۔ اس طرح کے مذہبی و سیاسی فتنے خلیفہ شاہ عبدالعزیز کے وقت سے شروع ہوئے۔ پھر سناوں کی باہمی آویزش مردان و جماج وغیرہ کی صورت میں روئما ہوتی ہے اور فرقہ باطلہ کا نور بڑھتا ہے۔ کلامی مباحثت جزو زندگی ہے جاتے ہیں۔ جماج بن یوسف جیسے طالبوں کے خوف سے صد ہائی شخصیں و رجال جنکی غلمت علمی و جدات مذہبی سلم تھیں و یا اس وقتوں کی زندگی بسرا کرنے لگتے ہیں۔ یہی اسباب تھے کہ سرزین کو فہرستیں کا اکھاڑا بنتکی۔ رجال و طبقات کی کتابوں کی درج گردانی کرو اور پھر اسوقت کی اسلامی تاریخ کا جائزہ لو تو محدثین کے اس قول کا صحیح مطلب تم پر واضح ہو جائیگا کہ وہ سب سے زیادہ تدیس کرنے والے محدث کوفہ کے ہیں اور بھرے کے ان سے کم ۷۰

مثال کے طور پر واقعہ ذیل کو سامنے رکھو۔ امام حسن بصری حضرت عمر فاروق کی ختم خلافت سے ۳ سال قبل پیدا ہوئے۔ آپ کی تھنیک خلیفہ دوم نے فرمائی، اور حضرت عثمان غرضی کی حیات تک مدینہ رہ کر بصرہ چلے گئے۔ اس وقت آپ کی عمرہ اسال کی ثابت ہوتی ہے۔ اتنی بڑی عمر تک آپ کا مدینہ میں رہنا اور سیدنا علی رضی اللہ عنہ سے شرف ملاقات حاصل نہ کرنا قیاس میں ہیں آسکتا۔ لیکن اس کے باوجود آپ اپنی روایات میں حضرت علی کا حوالہ نہیں دیتے اور برا اور است رسول اکرم صلی اللہ علیہ وسلم سے مبلغ عن روایت کرتے ہیں۔ اس کی وجہ خود انہوں نے پانچ سالگرہ یونس بن عبید سے بیان کر دی ہے۔ یونس بن عبید نے پوچھا کہ آپ تعالیٰ رسول اللہ صلی اللہ علیہ وسلم کا زمانہ ہیں پایا ہے۔ آپ نے جواب دیا کہ عزیزم تم تھیں معلوم نہیں کہ میں ایسے زمانہ میں ہوں جو جماج ظالم کا زمانہ ہے۔ میں حضرت علی کا نام یعنی کی طاقت نہیں رکھتا۔ اس لیے جب میں قال رسول اللہ کہوں تو جان لو کہ درمیانی واسطہ حضرت علی ہیں۔

لہ ذیل مذکرة المحفوظ جلد اول صفحہ ۶۷ و انکوب الدری صفحہ ۱۰۰

قابل توجہ بات ہے کہ جب حسنؐ بھرمی خود اس سبب کو بیان فرمائے ہے ہیں تو کوئی وجہ نہیں کہ سرے سے حضرت علیؓ کے ساتھ انکی ملاقات کا انکار کیا جائے۔ خود محدثین کی ایک جماعت مدینہ میں حضرت علیؓ سے ملنے کی قائل ہے۔ علامہ ابن حجر عسقلانی اعتراف کرتے ہیں کہ حضرت حسنؐ حضرت علیؓ کو دیکھا تو فرد ہے۔ مگر پھر کہتے ہیں کہ حضرت علیؓ سے آپ کا سماع ثابت نہیں۔ عجیب تماش ہے کہ دیکھنا تو ثابت ہے مگر باوجود اسکے کہ ملاقات ہوتی ہے اور اس وقت حسنؐ بھرمی کی عمر بیجی ۱۵ سال بتصریح ائمۃ رجال ثابت ہوتی ہے پھر بھی انکی روایت قبول کرنے میں قمیل و قال سے کام بیا جاتا ہے حالانکہ محدثین کے اصول کے مطابق ایک مرتبہ بھی تعارض ثابت ہو جائے تو تمام روایات معغضاً اتصال و سماع پر محوال ہوتی ہیں۔ اسی بنابر علامہ سیوطیؓ سماع و تفہار و نون کے قائل ہیں۔ فرماتے ہیں۔  
 «اثبته جماعتہ و هو السانح عندی بوجوہ» یعنی «ایک جماعت نے اسکو ثابت کیا ہے اور یہی میرے تزدیک متعدد وجوہ سے راجح ہے۔» ان وجوہ کو ایک رسالہ کی صورت میں علامہ شیخ محمدی صحیحی ال آبادی معرفت بہ شاہ خوب اللہ نے جمع کیا ہے۔

تنقید روأة کے بارے میں خلاصہ کلام اگر کسی راوی کے متعلق مختلف ناقدين کی مختلف رائیں ہوں تو ان رایوں میں سے کسی ایک پہلو کو ترجیح دینے کے لیے حسب ذیل امور پر نظر کی جائیگی:-

(۱) معاصر ناقدين کی اکثریت کد ہر ہے؟

(۲) مختلف ریتوں کے ناقدوں میں سے اعلیٰ درجہ کے مستند ناقدين کس طرف ہیں؟

(۳) عام ناقدين کی اکثریت کس طرف مائل ہے؟

اسی طرح کسی راوی کے متعلق متاخر عہد کے غیر معاصر ناقد جب اپنی رائے دیتے ہیں تو اس کی بنیاد حسب ذیل حجروں پر ہوتی ہے:-

(۴) راوی کی موجودہ روایات کے ذخیرہ کی نوعیت کیا ہے اور زیادہ تر اس میں معروف یا نک

کس قسم کی باتیں ملتی ہیں؟

(۱) دوسرے مستند لوگوں کے بیانات سے اس کا بیان کہا تک موافق یا مخالف ہے؟

(۲) اس مختلف فیہ راوی کے معاصر فضلاً کی رائیں اس کے متعلق کیا ہیں اور اگر وہ مختلف ہیں تو ان میں مشہور و معروف ناقدین کدھر ہیں یا ان کی کثیر تعداد کس جانب ہے؟

(۳) متاخر ناقد نے گو خود اس راوی کو ہمیں جانچا مگر اس کے متعلق اس نے اپنے شیوخ کی بیان سے کیا سنا ہے جو اس راوی کے معاصر تھے؟

یہاں یہ طالب علمانہ شبہ کیا جاسکتا ہے کہ جب سنن و آثار نبوی کی تصحیح و تضعیف وغیرہ کا دادا حصی امور پر ہے جس میں کسی اجتہدا کو دخل ہنیں تو پھر بعض حدیثوں کی صحت و سقم میں اختلاف کیوں ہے اور محدثین کی رائیں رواۃ کے بارے میں تضاد کیوں ہیں؟ اس کا جواب یہ ہے کہ اختلاف کے چند وجہ ہیں:-

(۱) ایک حدیث کی دو سنیدیں ہیں۔ ایک ضعیف۔ دوسری صحیح۔ دو محدثین میں سے ایک کو وہی حدیث بسند ضعیف پہنچی دوسرے کو بسند صحیح۔

(۲) دونوں کو ایک ہی سند ضعیف سے حدیث پہنچی لیکن ایک کو اسکی تائید میں دوسرے شواہد مل گئے اس لیے اس نے اسے صحیح کہا۔ دوسرے کو ہمیں ملے لہذا اس نے تصحیح سے انکار کر دیا۔ محدثین کی اصطلاح میں حسن لذاتہ اور حسن بغیرہ کے یہی معنی ہیں۔ حسن لذاتہ وہ ہے جو خود اپنی سند کے اعتبار سے حسن ہو۔ حسن بغیرہ وہ ہے جس کو کسی دوسرے تائیدی بیان نے حسن بنادیا ہو۔

(۳) یادوں کو شواہد ملے مگر تضعیف کرنے والے نے اس خاطر سند یا اس خاطر تن کے اعتبار سے اس کو ضعیف کہا۔ چنانچہ جامع ترمذی کے تن میں اسی حدیثوں کی تضعیف یوں کی گئی ہے کہ ”عن یہب بہذ اللفظ“ یعنی ان الفاظ کے ساتھ یہ حدیث غریب ہے۔

(۴۴) یا کسی امام کی جرح کسی راوی پر دیکھ کر حدیث کی تضعیف کی گئی حالانکہ جرح کرنے والے نے اس جرح سے رجوع کر لیا تھا جس کی اطلاع تضعیف کرنے والے کو نہیں ہوتی۔

(۴۵) کبھی ایک ہی امام نے کسی راوی کے حالات کا پتہ لگایا۔ اس وقت اس میں کوئی امر قادح نہ تھا۔ پھر آگے چل کر اس نے اپنی حالت بدل دی اس لیے پھر اسی امام نے جرح کر دی۔ تلامذہ میں سے کچھ لوگوں نے تقدیل سنی اور دوسروں نے جرح۔ جس نے جو کچھ سناؤ ہی روایت کر دیا۔

(۴۶) کبھی کسی راوی کا ایک امام کو مفصل حال معلوم نہ ہو سکا یا چہان تک معلوم ہو اکونی امر قادح ہتھا۔ لیکن دوسرے امام نے جا کر اچھی طرح اس کے حالات تحقیق کیے، لہذا اس روی میں ۵ باتیں پائیں جو قابل جرح ہیں اس لیے اس دوسرے امام نے جرح کر دی۔

یہ سب امور قابل غور و تدبر ہیں۔ جس شخص کو احکام دین میں بنی صلی اللہ علیہ وسلم کی ہدایت سے مستفید ہونے کی لگن لگی ہوئی ہو وہ تو مجبور آتا ان امور کی تحقیق میں سر کھپاٹیگا۔ مگر جو لوگ بنی کی ہدایت سے بے پرواہ ہیں وہ کہدیں گے کون مغز پاشی کرے۔ حدیث کے اس سارے ذخیرے کو آگ ہی کیوں نہ لگادو۔

**تفہیم احادیث** [محمد شین رحمہم اللہ نے احادیث کے ذخیرہ کو دو بڑی اقسام پر تقسیم کیا ہے۔ ایک وہ جن کا تعلق حرام و حلال کی حدود اور عبارات کے احکام اور تندی معاشرات کے قواعد و ضوابط سے ہے۔ دوسری وہ احادیث جو فضائل و مناقب اور اخبار غیب اور ثواب و غفاری اور قصص لا ولین دعیبرہ امور سے تعلق رکھتی ہیں۔]

پہلی قسم کی احادیث میں حضرات محمد شین بڑی چنان میں اور تحقیق و تنقید سے کام لیتے ہیں کیونکہ ان پر لوگوں کے اخلاق و اعمال کی صحت کا دار مدار ہے۔ رہیں دوسری قسم کی احادیث تو ان میں عموماً انہوں نے سہیل ازگاری سے کام لیا ہے۔ چنانچہ حضرات ابن مہدی اور امام احمد بن حنبل نے صاف

التصریح فرمادی ہے کہ :-

اذا سوينا عن النبی صلیع فی الحلال والحرام شد دنا فی الاسانید  
وانتقدنا فی الرجال و اذا سوينا فی الفضائل والثواب والعقاب  
سهملنا فی الاسانید و نسا محننا فی الرجال - <sup>لہ</sup>

یعنی جب ہم انحضرت صلیع سے حلال و حرام اور احکام کے متعلق حدیث روایت کرتے ہیں تو سند میں نہایت قشد کرتے ہیں اور راویوں کو پچھو بیٹھے ہیں۔ لیکن جب فضائل اور ثواب و عقاب کی حدیثیں آتی ہیں تو ہم سندوں میں سہل انگاری سے اور راویوں کے بارے میں حشمت پوشی سے کام بیٹھے ہیں۔ پس معلوم ہوا کہ سنن و آثار بنوی جن کا تعلق احکام وغیرہ سے ہے، ان کے بارے میں محدثین نے کوئی امر و افتہ نظر انداز نہیں کیا ہے۔ اگر انھیں حضرات کی تصریحات کے مطابق دیکھا جائے تو خود روایا میں معمول بہا وغیرہ معمول بہا کی تجزیہ کا ایسا قوی اور تحکم اصول ہاتھ آ جاتا ہے جو روز روز کے فرسودہ اور پاہوڑے خیالات کا استیصال کلی طور پر کرو دیتا ہے۔ اس بیکار اصول وہی قابل اعتماد ہو گا اور ہونا چاہیے جو عقل صریح و نقل صحیح کے مخالف نہ ہو بلکہ اسی سے ماخوذ ہو۔ جو بات جس نوعیت کی تھی ویسے ہی اس کے متعلق تحقیق و تجویز کے اصول بھی بنائے گئے۔ یہیں سے یہ بات بھی مخدودار ہنی چاہیے کہ سنن و آثار بنوی پر جو کتابیں لکھی گئیں جیسے صحاح ستہ، اور سیر و تاریخ بنوی پر جتنی کتابیں لکھی گئیں مثلاً ابن ہشام وطبقات ابن سعد وغیرہ، ان میں کتب حدیث کا جو مرتبہ ہے وہ کتب سیرت کا ہنیں ہے۔ اسی طرح ترغیب و تربیب، فضائل اعمال و فضائل قرآن، اسرائیلی روایات تفسیر اور ملاحِم و معازی کے بارے میں محدثین کی شہادتیں ہیں کہ ان میں اکثر ناقابل وثوق ہیں۔ ہاں فضائل قرآن میں صرف سورہ فاتحہ، زہرا و ان، انعام، بیح طوال، کہف ولیسین، دخان، ملک، نلزر، نفر، کافرون، اخلاص، ہنود،

لہ فتح المغیث وغیرہ۔

کے متعلق روایات صحیح موجود ہیں، ”فَمَا عَدَ أَهَالِمْ يَصْبِحُ فِيهَا شَيْءٌ“<sup>۱</sup>۔

سنن و آثار اور احادیث و اخبار علماء اصول کے نزدیک تھوڑے سے ہی پھر کے بعد ایک ہی معنی میں مستعمل ہیں۔ بعض فرمادی اور اصولی فروق کو محلاً لکھا جاتا ہے۔

سنت و اثر سنت کے معنی لغت میں دوام اور طریقہ مسلک و محمودہ وغیرہ کے ہیں۔ اصطلاح شرع میں سنت نام ہے بنی اکرم کے قول فعل اور تقریر کا۔ لیکن اہل لغت و اہل حدیث کے نزدیک عام معنی کے لحاظ سے واجب وغیرہ واجب سب پر سنت کا اطلاق ہوتا ہے۔ اس لحاظ سے یہ نظم حدیث کا کامراوف ہے۔ اگرچہ بعض محدثین لفظ حدیث کو مخصوص آنحضرت صلی اللہ علیہ وسلم کے قول تک محدود رکھتے ہیں لیکن عموماً اسکا استعمال وسیع معنوں میں ہوتا ہے بلکہ بعض محدثین تو موقف پر بھی احادیث کا اطلاق کرتے ہیں۔ اس تعریف کی رو سے ایک بڑا مسئلہ ہو جاتا ہے۔ وہ یہ کہ بعض اکابر محدثین کے متعلق مشہور ہے کہ انہیں سات لاکھ یا اس سے کم وزاید احادیث محفوظ تھیں، دراصل یہ احادیث صحیح و مرفوع کا ہتنا سرہایہ بھی بھی موجود نہ تھا اور نہ اب ہے۔ لہذا اسکا مطلب یہی ہے کہ اس تعداد میں آثار و سنن، مرفوع و موقوف، تفسیر و مفازی سمجھی ابواب داخل تھے۔ دیکھو امام حافظ ابو زرعہ کے متعلق حافظ ابو بکر محمد بن عمر الرازی کا قول ہے کہ ”ابو زرعہ کو سات لاکھ حدیثیں یاد تھیں جن میں ایک لاکھ چالیس ہزار صرف تفسیر سے متعلق تھیں“<sup>۲</sup>۔

اہل فقرہ کی اصطلاح میں سنت کا اطلاق واجب پر نہیں ہوتا۔ بلکہ اسکا استعمال اکثر بدعت کے مقابل ہوا کرتا ہے۔ اسکی دو میں کی گئی ہیں (۱) سنت ہدیٰ جبکہ تاریک ستحق نوم و زجر قرار دیا گیا ہے، جیسے صلوٰۃ عیدین، اذان، اقامۃ، نماز جماعت، سنن روایت وغیرہ (۲) سنن زوائد، جن کا

لئے تدریب -

۳۔ موقوف اس روایت کو کہتے ہیں جبکہ سند صحابی پر پہنچ کر ٹھیک گئی ہو۔

تارک ستحق ملامت نہیں، جیسے تعلیم ارکان معلوم وغیرہ۔ تفصیلی بحث کتب اصول فقہ میں ملاحظہ ہو۔ خفیہ کی اصطلاح میں سنت اس کو کہتے ہیں جسے آنحضرت صلیم نے ہمیشہ کیا ہو، البتہ کبھی کبھی ترک بھی کر دیا ہو۔

بعض اکابر محدثین نے جو احادیث کے مجموعے مرتب کیے ہیں ان کو نفظ "سنن" سے تعبیر کیا ہے، جیسے سنن ابن ماجہ، سنن فیہی، سنن ابن داؤد، سنن دارقطنی، سنن سعید بن منصور، سنن ابن مسلم الکشی، سنن کبریٰ بیہقی وغیرہ۔ اس سے معلوم ہوتا ہے کہ پہنچ رگ نفظ سنت کو بہت درج محنوں میں لیتے تھے۔

آثار کا اطلاق علماء اصول کے نزدیک مرفوع اور موقوف دونوں پر ہوتا ہے۔ ادعیہ ما ثورہ اسی وجہ سے کہی جاتی ہیں کہ آنحضرت صلی اللہ علیہ وسلم سے بطریق مرفوع ثابت ہیں۔ امام طحاوی نے شرح معانی آثار اور مشکل آثار اپنی کتابوں کے نام رکھے ہیں اور ان میں آثار صحابہ کے ساتھ آنحضرت صلیم کی مرفوع حدیثوں کا ذخیرہ بھی موجود ہے۔ علامہ سخاوی کا قول ہے کہ امام طبری کی کتاب تہذیب آثار مخفی مرفوع روایات کے ساتھ مخصوص ہے، موقوفات وغیرہ تبعاً ذکر کردیگئی ہیں۔ البتہ فہرخار خراسان کی اصطلاح یہ ہے کہ وہ نفظ اثر کو صرف موقوف احادیث کے لیے مخصوص کرتے ہیں، اور خبر کا نفظ مرفوع احادیث کے لیے بولتے ہیں۔ تہذیب آثار طبری، معرفۃ السنن الکتابیہ، بیہقی، الاعتبار فی النسخ والمنسوخ من آثار علامہ حازمی، آثار امام محمد وغیرہ اسی مناسبت سے مرتب و مدون ہوئی ہیں۔

خلاصہ یہ ہے کہ سنن و آثار، اخبار و احادیث کے مفہوم میں اہل علم کے نزدیک یوں گے جاتے ہیں۔

سلف مرفوع وہ حدیث ہے جس کا سلسلہ روایت آنحضرت صلیم تک پہنچتا ہو۔

**حدیث و خبر** آج کل کے جہلاء حدیث کو ناقابل اعتبار ثابت کرنے کے لیے قرآن مجید کی بعض آیتوں سے عجیب ترمیم کا مفعکہ خیر استدلال کرتے ہیں۔ **شَلَّا فِي أَيِّ حَدِيدٍ يُسْتَبَّعُكَ يُؤْمِنُونَ** کا ترجیح یوں کیا جاتا ہے ”اس قرآن کے بعد وہ کس حدیث پر ایمان لا مینگے“ **وَمِنَ النَّاسِ مَنْ لَيَشَرِّفُنِي لَهُوا الْحَدِيدُ** تیز حدیث کا ترجیح اس سے بھی زیادہ پر لطف ہے۔ یا تو یہ لوگ جان پوچھ کر قرآن میں تحریف کرتے ہیں۔ یا یہ اتنے جاہل ہیں کہ انہیں یہ بھی معلوم ہنیں کہ قرآن میں فقط حدیث ان اصطلاحی معنوں میں نہیں آیا ہے جن میں محدثین اس فقط کو استعمال کرتے ہیں۔ تاہم اگر انہیں اس پر اصرار ہے کہ قرآن مجید میں فقط حدیث سے حدیث بنوی ہی مراد ہے تو کیوں نہ آیات ذیل کو منکریں حدیث کے لیے شدید ترین وعید قرار دیا جائے؟ **أَفِيهذَا الْحَدِيدُ أَنْتُمْ مَدْهُنُونَ**۔ **فَلَمَّا رُنِي وَمَنْ يُكْذِبُ بِهَذَا الْحَدِيدَ**۔ **أَللَّهُ نَزَّلَ الْحَسَنَ الْحَدِيدَ يَسِّيْمَا لِهِ سُوْلَا بِالْقَوْمِ لَا يَكَادُونَ يَفْقَهُونَ حَدِيدَيْشَا۔** **وَإِذَا أَسَسَ النَّبِيُّ إِلَى بَعْضِ أَشْرَاقِهِ حَدِيدَيْشَا۔**

اللہ تعالیٰ نے سورہ ضحیٰ میں اپنے احسانات عنیجهہ کا ذکر کیا ہے جو آخر حضرت صلی اللہ علیہ وسلم پر خود بدولت نے فرمائے ہیں۔ ایک یہ کہ تم تسلیم تھے، ہم نے تمہاری خبرگیری و پیشہ پناہی کی۔ دوسرے یہ کہ تم راہ راست سے بے خبر تھے، ہم نے تمہیں خوشحال کیا۔ تیسرا یہ کہ تم راہ راست سے بے خبر تھے، ہم نے تمہیں ہدایت بخشی۔ اس کے بعد ہر احسان کے جواب میں اس کے مناسب حال شکریہ ادا کرنے کا حکم دیا ہے۔ پہلے احسان کا شکریہ یہ ہے کہ تسلیم پر قہرہ نہ کرنا۔ دوسرے احسان کا شکریہ یہ ہے کہ سائل کو کبھی نہ دھنکانا۔ اور تیسرا احسان کے شکریہ کی صورت یہ بتائی کہ **أَمَّا بِنِعْمَةِ رَبِّكَ فَخَدِّشْ** یعنی یہ علم پداشت کی نعمت جو ہم نے تم کو بخشی ہے اس کا چرچا کرو، اس سے پھیلاو، اس کو کھول کھول کر بیان کرو۔ اس حکم کی تعلیم میں جو تحدیث نعمت آنحضرت صلی اللہ علیہ وسلم نے کیا اسی کا نام حدیث

ہے۔ پس اگر ہمارے دوستوں کو قرآن ہی حدیث کی حیثیت معلوم کرنی تھی تو سورہ صحنی کو کیوں نہ  
ٹلاخنڑ فرمایا؟

اصل یہ ہے کہ حدیث کے معنی بات کے ہیں اور یہ لفظ اپنے اندر بہت بڑی وسعت رکھتا ہے۔  
کسی شخص کا قول۔ مدعای حکایت۔ خبر۔ ان سب معانی کے لیے اسے استعمال کیا جاتا ہے۔ مقامات  
بیرونِ الزمان ہمدانی کوئی حدیث کی کتاب نہیں ہے بلکہ ادب اور حکایات کی کتاب ہے۔ اس میں  
بھی صنف لفظ حدثنا عیسیٰ ابن ہشام کے ساتھ حکایت نقل کرتا ہے۔ پس یہ ایک عام لفظ ہے۔ اگر  
اس کی نسبت کسی سوراخ یا قصہ گو کی طرف ہوگی تو اس سے مراد تاریخی روایت یا افسانہ کی حکایت ہو گی  
اور اگر اس کی نسبت اللہ کی طرف ہوگی تو اس سے اللہ کی باتیں مراد ہونگی۔ اور اگر رسول کی طرف  
یہ لفظ منسوب ہوگا تو اس سے مراد رسول کی گفتگو اور آپ کے حالات ہونگے۔

عرف شرع میں حدیث سے مراد وہ جیز ہے جسکی نسبت آنحضرت صلیعہ کی طرف کی جائے ہا۔ اسی  
لیے جو ہر علماء اصول کا مذہب ہے کہ خبر، اثر، سنت یہ سب حدیث کے مراد ف ہیں۔ ابتدۂ عین کا قول  
ہے کہ جو آنحضرت صلیعہ سے مردی ہو وہ حدیث ہے اور جو غیر سے مردی ہو وہ خبر ہے۔ اسی تفریق کے  
مطابق سے سوراخ و قصہ گو کو اخباری اور خادم سنت کو محدث کہا جاتا ہے۔ یعنی نے دونوں میں علم  
و خصوصی کی نسبت بیان کی ہے، یعنی جو حدیث ہے وہ خبر ہے اور خبر کے لیے حدیث ہونا فرمودی ہیں۔